

### Алімпіядныя заданні для 5 класа

1. Паставіць націск у словах:

Адзінаццаць, беларусы, выпадак, квартал, крапіва, крыху, магазін.

2. Падкрэсліць тыя пары слоў, якія адрозніваюцца паміж сабой асобнымі гукамі:

баец – барэц;

грыб – грып;

лес – лёс;

падвезці – падвесці;

плод – плот;

снег – смех.

3. Падкрэсліце прамой лініяй словы, у якіх мяккі знак абазначае мяккасць зычных, а хвалістай – словы раздзяляльным мяккім знакам.

Агеньчык, вішанька, камусьці, канферансье, Касьян, мільярд, разалью, малацьба, пяцьдзесят.

4. Запішыце словы па-беларуску:

поздний, счастливый, дверь, сердце, честный, академия.

5. **Е ці Я?** Устаўце патрэбную літару.

Вас..мнаццаць, в..ялка, в..сёлы, л..давік, пас..лковы, разв..сяліць, св..ткаван-не, с..лянін, неспадз..вана.

6. Укожным сказе падкрэсліце тое слова ў дужках, якое падыходзіць па сэнсу.

1. Зноў дыхнуў (лядовы, ледзяны, ледніковы) вецер.

2. Вельмі зручна было мець пад рукой (рухавага, рухомага) спрытнага памочніка.

3. Звіняць касілкі, свішчуць косы ў летняй (маладой, юнай) траве.

4. (Гліняная, гліністая) вуліца паволі спаўзала да ракі.

7. Тэкст для дыктоўкі

#### **Слова пра настаўніка**

Вось і скончылася лета, і школьны званок зноў паклікаў цябе на заняткі. Вучоба — праца нялёгкая. Яна раскрывае табе таямніцы жыцця, вядзе ў новы, нязведаны свет. І кім бы ты ні стаў, вялікая заслуга ў гэтым настаўніка. Гэта ён сваёй цяроплівай, настойлівай працай памагае табе выбраць шлях у жыцці.

Каб вучыць цябе, настаўніку трэба шмат ведаць. Вечарам ты засынаеш салодкім сном, а ў акне твайго настаўніка яшчэ доўга гарыць святло. Ён сядзіць над канспектамі, правярае твае сшыткі, думае пра заўтрашнюю сустрэчу з табою. (85 слоў)

(З часопіса “Вясёлка”)